

सन २०१६ मधील पावसाळ्यात दिनांक १ जुलै ते ७ जुलै, २०१६ या वनमहोत्सव कालावधीत दिनांक १ जुलै, २०१६ हया दिवशी राज्यात किमान २ कोटी वृक्ष लागवड करण्याबाबत नियोजन आराखडा व कृती कार्यक्रम तयार करुन अंमलबजावणी करणे.

महाराष्ट्र शासन
सार्वजनिक आरोग्य विभाग
शासन परिपत्रक क्रमांक: संकीर्ण-२०१६/प्र.क्र.८६/सम-२
गो.ते. रुग्णालय, संकुल इमारत , ८वा मजला,
नविन मंत्रालय, मुंबई ४०० ००१
तारीख: ३० एप्रिल, २०१६

वाचा :-

- १) शासन निर्णय, महसूल व वन विभाग क्रमांक: साववि-२०१५/प्र.क्र.१३१/फ-११, दि.३१.०३.२०१६

शासन परिपत्रक :-

- राष्ट्रीय वननिती, १९८८ मधील धोरणानुसार एकूण भौगोलिक क्षेत्राच्या ३३ टक्के क्षेत्रावर वृक्षाच्छादन / वनीकरण असणे आवश्यक आहे. महाराष्ट्र राज्य हे देशातील प्रगतशील आणि अग्रगण्य राज्य आहे. राज्यातील ३०७ लाख हेक्टर भौगोलिक क्षेत्रापैकी ६१.३५ लाख हेक्टर जमीन वृक्षाच्छादित आहे. हे प्रमाण सर्वसाधारणपणे २० टक्के आहे. जागतीक तापमानात होत असलेली वाढ, वातावरणातील बदल, बदललेले निसर्ग आणि ऋतुचक्र, अनियमित पर्जन्यमान, अतिवृष्टी किंवा दुष्काळ या माध्यमातून गेल्या काही वर्षात निसर्ग आपल्याला जाणीव करुन देत आहे. पर्यावरणाचे असंतुलन, असमतोल, वाढते प्रदुषण आणि त्यातून होत असलेले पर्यावरणीय बदल ही यामागील महत्वाची कारणे आहेत. मानवी जीवनास या पर्यावरणीय बदलास सामोरे जावे लागत आहे.
- २) वरील बाबींचा विचार करुन शासनाचे विविध विभाग व जनतेच्या सहभागातून सन २०१६-१७ मधील पावसाळ्यात वनमहोत्सव कालावधीमध्ये दि.१ जुलै, २०१६ रोजी एकाच दिवशी २ कोटी वृक्षलागवडीचा कार्यक्रम हाती घेण्याचे शासनाने ठरविले आहे. वैश्विक उष्णतेचे वाढणारे प्रमाण व हवामानातील बदल यांची तीव्रता व परिणामकारकता कमी करणे,

पर्यावरणाचा समतोल, संतुलन, संवर्धन आणि सुरक्षा राखण्यासाठी वृक्ष आवरण वाढविण्याच्या कार्यक्रमाचा प्रभावीपणे उपयोग होणार आहे.

- ३) वर नमूद २ कोटी वृक्षलागवडीपैकी वन विभाग / सामाजिक वनीकरण विभाग व वन विकास महामंडळ यांनी कमीत कमी १.५० कोटी (दीड कोटी) वृक्षलागवड करणे व उर्वरित ५० लक्ष वृक्षलागवड इतर विभागामार्फत करण्याचे उद्दिष्ट निश्चित करण्यात आले आहे.
- ४) सार्वजनिक आरोग्य विभागाच्या अधिपत्याखाली असलेल्या प्रत्येक कार्यालयातील परिसरात, ग्रामीण रुग्णालये, जिल्हा आणि उपजिल्हा रुग्णालये, प्राथमिक आरोग्य केंद्र व उप केंद्र इत्यादी ठिकाणी पुढे नमुद केल्याप्रमाणे किमान वृक्षरोपण करणे शक्य आहे. त्यानुसार या विभागाच्या अधिपत्याखाली पुढीलप्रमाणे वृक्षलागवडीबाबत कार्यवाही व्हावी.

१. प्रत्येक कार्यालयाच्या परिसरात	- २० रोपे
२. ग्रामीण, जिल्हा आणि उपजिल्हा रुग्णालये प्रत्येकी	- ५० रोपे
३. प्राथमिक आरोग्य केंद्रे प्रत्येकी	- २० रोपे
४. सार्वजनिक आरोग्य उपकेंद्रे प्रत्येकी	- ५ रोपे
- ५) वरील स्थळांच्या व्यतिरिक्त वृक्षलागवडीसाठी आणखी स्थळे शक्य असल्यास निश्चित करण्यात यावीत. यासाठी विभागाच्या यंत्रणेबरोबरच स्वयंसेवी संस्था / अशासकीय संस्था, खाजगी उद्योजक, उद्योजकता, सामाजिक दायित्व (CSR), सहकारी संस्था, विविध समाजिक उपक्रमात अग्रेसर असणारी मंडळे व संस्था, स्थानिक स्वराज्य संस्था आणि लोकप्रतिनिधी यांचा सहभाग घेण्यात यावा.
- ६) या कार्यक्रमाची प्रभावीपणे अमलबजावणी होण्यासाठी प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्या कार्यालयामार्फत या कार्यक्रमाचे समन्वय व संनियंत्रण केले जाईल. तसेच मंत्रालयात सचिव (वने) आणि सार्वजनिक आरोग्य विभागाकडून देखील सदर कार्यक्रमाची संनियंत्रण होईल.
- ७) या कार्यक्रमाचे प्रभावीपणे ऑन-लाइन संनियंत्रण होण्यासाठी अपर प्रधान मुख्य वनसंरक्षक (माहिती तंत्रज्ञान व धोरण) वन भवन, नागपूर यांचेमार्फत आवश्यक आज्ञावल्या (Software) विकसित केल्या आहेत. त्यामध्ये वृक्षलागवडीसाठी निश्चित केलेल्या स्थळांचे अक्षांश-रेखांश (Latitude -Longitude) आणि शक्य तेथे GPS Location घेणे, वृक्षारोपणासाठी तयार केलेले खड्डे, अमलबजावणी यंत्रणा, व्यक्ती व संस्था यांचेकडून केलेल्या वृक्षलागवडीचे छायाचित्रे, वृक्षाची संख्या, वृक्ष प्रजाती, लागवडीसाठी निवडलेली जागा इत्यादी माहिती अपलोड करण्याचा समावेश असेल. ऑनलाईन माहिती संदर्भाधिन शासन निर्णयासोबतचे **विवरणपत्र क्र.१** मध्ये पाठवावयाची आहे

- ८) सदर कार्यक्रम यशस्वीरित्या राबविण्यासंदर्भात पुढील प्रमाणे निदेश देण्यात येत आहेत :-
- (१) सदर कार्यक्रमाचे नियोजन, अंमलबजावणी, संनियंत्रण व समन्वये या करिता संचालनालय स्तरावर, प्रादेशिक स्तरावर, जिल्हा आणि तालुका स्तरावर सार्वजनिक आरोग्य विभागांतर्गत नोडल अधिकाऱ्याची नेमणूक करावी.
- (२) सदर कार्यक्रमांतर्गत वृक्षलागवड करण्यात येणाऱ्या स्थळांची निश्चिती करण्यात यावी.
- (३) प्रत्येक स्थळाविषयी सूक्ष्म नियोजन करणे तसेच स्थळनिहाय वृक्षलागवडीसाठी एका जबाबदार अधिकारी / कर्मचारी यांची नेमणूक करण्यात यावी. स्थळ निश्चितीची माहिती प्रधान मुख्य वनसंरक्षक (वनबल प्रमुख), नागपुर, सचिव (वने) आणि आयुक्त, राज्य कामगार विमा योजना, मुंबई / संचालक आरोग्य सेवा, मुंबई यांच्याकडे अक्षांश- रेखांशासह (Latitude -Longitude) आणि शक्य तेथे GPS Location सह दिनांक २०.०४.२०१६ पर्यंत संदर्भाधिन शासन निर्णयासोबतच्या विवरणपत्र -१ मध्ये पाठविण्यात यावी.
- (४) २ कोटी वृक्षलागवडीच्या कार्यक्रमांतर्गत पूर्व पावसाळी कामे विहित कालावधीत पार पाडण्यासाठी नियोजन करावे. प्रचलीत निकषाप्रमाणे खड्डे तयार करणे, माती, खत, किटकनाशके भरून रोपलागवडीसाठी तयार ठेवणे इत्यादी कामे दि.३१.०५.२०१६ पुर्वी पूर्ण करण्यात यावीत.
- (५) वृक्षलागवडीच्या स्थळांवर जवळच्या कोणत्याही रोपवाटीकेंमधून रोपे वाहतुकीसंबंधी वाहतूक नियोजन आराखडा (Transport Plan) तयार करावा.
- (६) हवामान, पाण्याची उपलब्धता व भौगोलिक परिस्थिती विचारात घेवून सावली देणारे, शोभिवंत आणि फळफळावळ देणाऱ्या वृक्ष प्रजाती प्राधान्याने लावण्यात याव्यात. यामध्ये प्रामुख्याने आंबा, चिंच, आवळा, कवठ, काजू, फणस, वड, पिंपळ, निम, पळस, जांभूळ, क्यॅशिया, रेनट्री, गुलमोहर व चाफा इत्यादी रोपांचा समावेश असावा. स्थानिक परिस्थितीनुरूप अन्य रोपांची निवड व लागवड करण्यास मोकळीक असेल. जेणेकरून पशु-पक्षीयांचा अधिवास (Habitation) व अन्न साखळी (Food Chain) टिकून राहील आणि जैवविविधतेचे (Bio Diversity) संरक्षण व संवर्धन होण्यास मदत होईल.
- (७) या कार्यक्रमासाठी वन आणि सामाजिक वनीकरण योजनांतर्गत एम.जी.नरेगा, रो.हा.यो., वनमहोत्सव आणि कॅम्पांतर्गत तयार करण्यात आलेल्या रोपवाटीकामधून पुरेशा संख्येत व पुरेशा उंचीची, दर्जेदार, गुणवत्तापूर्ण आणि सुदृढ रोपे दि.३०.०६.२०१६ पर्यंत उपलब्ध करून घ्यावीत. त्याचबरोबर कृषी विभाग, नियोजन विभाग (रो.ह.यो.) व आवश्यक वाटल्यास इतर विभागाकडील रोपवाटीकामधून रोपांची उपलब्धता करून घ्यावी. रोपांच्या उपलब्धतेबाबत वन विभागांतर्गत प्रत्येक जिल्ह्यातील उपसंचालक, सामाजिक वनीकरण आणि तालुका स्तरावर लागवड अधिकारी यांची “ नोडल अधिकारी” म्हणून नेमणूक करण्यात आलेली आहे. आवश्यकतेनुसार त्यांचे आणि

स्थानिक स्तरावर वन व सामाजिक वनीकरण विभागाचे अधिकारी आणि कर्मचारी यांचे मार्गदर्शन व सल्ला घ्यावा.

- (८) वन महोत्सव काळात वन व समाजिक वनीकरण विभागांतर्गत वर नमूद रोपवाटिकांमधून सवलतीच्या दराने रोपांचा पुरवठा केला जातो. हया योजनेचा फायदा घेण्यात यावा. जेथे शक्य असेल तेथे उद्योजकता सामाजिक दायित्व (CSR) माध्यमातून रोपांची खरेदी करण्यात यावी. तसेच वृक्ष लागवड करावयाची स्थळे विचारात घेवून त्यानुसार जिल्हा किंवा तालुका स्तरावरील सामाजिक वनीकरण विभागांतर्गत लागवड अधिकारी (वनक्षेत्रपाल) किंवा जिल्हा स्तरावरील उपसंचालक, सामाजिक वनीकरण (विभागीय वन अधिकारी) यांच्याकडे रोपांची मागणी दि.३१.०५.२०१६ पूर्वी नोंदवावी.
- (९) वृक्षलागवडीच्या कार्यक्रमांतर्गत निश्चित केलेल्या स्थळांच्या ठिकाणी ठरवून दिलेल्या उद्दिष्टांप्रमाणे मजुरांची निश्चिती करून रोपे लागवडीच्या दिवशी पुरेशे मजूर उपलब्ध ठेवण्यात यावेत.
- (१०) सदर कार्यक्रमाच्या अंमलबजावणीकरीता विभागातील यंत्रणा आणि आवश्यक असल्यास वर नमूद केल्याप्रमाणे खाजगी व अशासकीय संस्थांचा सहभाग घ्यावा.
- (११) त्या शिवाय विद्यार्थी, नागरिक, स्वयंसेवक आणि वर नमूद अशासकीय संस्था हयांनी रोप लागवड स्थळांवर वृक्षारोपणासाठी उपस्थित राहण्यासाठी आवश्यक ते नियोजन करावे.
- (१२) मा.पालक मंत्री, स्थानिक आमदार / खासदार व इतर लोकप्रतिनिधी, प्रतिष्ठित व्यक्ती, स्थानिक स्वराज्य संस्थांचे पदाधिकारी यांचे मार्गदर्शन घेवून जेथे शक्य असेल तेथे त्यांच्या शुभहस्ते वृक्षारोपण करावे.
- (१३) दि. ०१ जुलै, २०१६ रोजी किमान २ कोटी वृक्षलागवडीच्या कार्यक्रमांतर्गत प्रत्येक अंमलबजावणी यंत्रणा त्यांचा अहवाल दर २ तासांनी आपल्या जिल्हयाचे संबंधित जिल्हाधिकारी यांना सादर करतील. तसेच सर्व जिल्हाधिकारी यांनी आपल्या जिल्हयाचा संकलित अहवाल त्याच दिवशी वन विभागाच्या वर नमूद प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्याकडे ऑनलाईन सादर करावा. विभागीय आयुक्त (महसूल) हयांनीही त्यांच्या महसूल विभागांतर्गत एकत्रित माहिती वर नमूद नागपूर येथील कार्यालयास आणि सचिव (वने)हयांना सादर करावी. सार्वजनिक आरोग्य विभागाची माहिती संचालक आरोग्य सेवा, मुंबई / आयुक्त, राज्य कामगार विमा योजना, मुंबई यांचे स्तरावरून शासनास स्वतंत्रपणे पाठवावी.
- (१४) वृक्षारोपणाच्या दिवशी सकाळी ६.०० ते सायंकाळी ६.०० पर्यंत जसजसे वृक्षलागवड होईल त्या संदर्भातील माहिती शक्य असल्यास छायाचित्रांसह घेवून वेळोवेळी तात्काळ वर नमूद संगणक प्रणालीवर अपलोड करावीत. किती झाडे,

कोणत्या व्यक्तींनी / संस्थांनी आणि कोणत्या प्रजातीची लावली याची माहिती त्यात अंतर्भूत असावी. (Real Time Data Capture).

- (१५) हया संदर्भात पूर्व पावसाळी कामे, रोपांची उपलब्धता, वृक्ष प्रजातींची निवड, देखभाल व निगा इत्यादी बाबींविषयक तांत्रिक व प्रशासकीय सल्ला स्थानिक स्तरावरील वन आणि सामाजिक वनीकरण विभागाच्या अधिकाऱ्यांकडून दिला जाईल.
- (१६) या कार्यक्रमाचे नियोजन, अंमलबजावणी, समन्वय आणि संनियंत्रण यासाठी जिल्हाधिकारी यांच्या अध्यक्षतेखाली समिती नेमण्यात आली आहे. तसेच तालुका आणि ग्रामस्तरावर देखील समित्यांचे गठन करण्यात आले आहे. या समित्यांचे सदस्य आणि कार्यक्षमता याबाबत सविस्तर सूचना संदर्भाधिन शासन निर्णय, महसूल व वन विभाग क्रमांक साववि-२०१५/प्र.क्र.१३१/फ-११, दि.३१.०३.२०१६ अन्वये देण्यात आल्या आहेत. तसेच स्थानिक लोकप्रतिनिधी यांचा वृक्ष लागवड व त्यानंतर जवळपास ४ वर्षे संरक्षण व संगोपन या संदर्भातील योगदानाविषयक आवश्यक त्या सूचना याच शासन निर्णयाद्वारे देण्यात आल्या आहेत.

- ९) वृक्षारोपणाचा दृश्य परिणाम दिसून येण्यासाठी, संवर्धन, पाणीपुरवठा, जनावरांपासून रोपांचे संरक्षणासाठी जैविक किंवा तारांचे / प्लॅस्टिक कुंपण, कायम स्वरूपी देखभाल, निगा, जोपासना व संगोपन इत्यादी कामांचा नियोजन आराखडा तयार करावा व त्यानुसार कार्यवाही व्हावी. तसेच या वृक्षाचे जिवंत राहण्याचे प्रमाण (Survival rate) किमान ८०% ते ९०% राहणेबाबत काळजी घ्यावी. या कामाचे संनियंत्रण वर नमूद जिल्हा, तालूका व ग्राम स्तरावरील समित्यांद्वारे करण्यात येईल. त्या संदर्भातील त्रैमासिक अहवाल जिल्हाधिकारी व विभागीय अधिकारी (महसूल) यांच्यामार्फत प्रधान मुख्य वनसंरक्षक (वनबल प्रमुख), महाराष्ट्र राज्य नागपूर आणि सचिव (वने) यांना संदर्भाधिन शासन निर्णयासोबत जोडलेल्या **विवरणपत्र-२** मध्ये विहित केलेल्या प्रपत्रात पाठविण्यात यावा. सार्वजनिक आरोग्य विभागाची माहिती महसूल व वन विभागास स्वतंत्रपणे पाठवावी.
- १०) या कार्यक्रमांतर्गत होणारा खर्च मंजूर तरतुदीमधून भागविण्यात यावा. तसेच आवश्यक तेथे सी.एस.आर. फंडातून तरतूद उपलब्ध करून घ्यावी. जिथे निधीची अडचण असेल त्या ठिकाणी वन व सामाजिक वनीकरण विभागामार्फत मोफत रोपे देण्याचा प्रयत्न केला जाईल. त्याबाबतची आवश्यक ती नोंद आणि लेखा इत्यादीबाबत रोपे उपलब्ध करून घेणारा विभाग आणि रोपे उपलब्ध करून देणारा विभाग अशा दोनही विभागांमार्फत ठेवण्यात यावा. तसेच हयाबाबतची माहिती प्रधान मुख्य वनसंरक्षक (वन व बल प्रमुख) महाराष्ट्र राज्य, नागपूर, सचिव (वने) आणि आयुक्त, राज्य कामगार विमा योजना, मुंबई / संचालक आरोग्य सेवा, मुंबई यांना पाठविण्यात यावी.

सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201604291734399417 असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शेखर ढवळे)

उप सचिव, महाराष्ट्र शासन

प्रत,

१. आयुक्त, राज्य कामगार विमा योजना, मुंबई.
२. आयुक्त कुटुंब कल्याण तथा राष्ट्रीय आरोग्य अभियान, मुंबई
३. प्रकल्प संचालक, महाराष्ट्र राज्य एड्स नियंत्रण संस्था, वडाळा, मुंबई.
४. संचालक आरोग्य सेवा, मुंबई.
५. अतिरिक्त संचालक, आरोग्य सेवा, पुणे/मुंबई.
६. सहसंचालक आरोग्य सेवा, पुणे/मुंबई.
७. उपसंचालक आरोग्य सेवा, सर्व परिमंडळे.
८. जिल्हा शल्यचिकित्सक, सामान्य रुग्णालये (सर्व)
९. जिल्हा आरोग्य अधिकारी, जिल्हा परिषद (सर्व)
१०. सर्व कार्यक्रम प्रमुख, आरोग्य सेवा संचालनालय.
११. सर्व सह सचिव / उप सचिव/अवर सचिव/कक्ष अधिकारी, सार्वजनिक आरोग्य विभाग, मंत्रालय, मुंबई.
१२. निवडनस्ती /सम-२